



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 31.01.2026



ஒன்றிய அரசு மீண்டும் பாராட்டுகிறது!

தமிழ்நாட்டுக்கான தொழில் முதலீடு வேறு மாநிலங்களுக்குச் செல்வதாக ஆளுநர் ரவி கூறி வரும் நிலையில் ஒன்றிய அரசின் ஆய்வறிக்கையில் தமிழ்நாட்டுக்கு ஏராளமான பாராட்டுகள் கிடைத்துள்ளன.

'பொருளாதார ஆய்வறிக்கை 2025-26' என்ற ஆய்வு அறிக்கையை ஒன்றிய அரசு நேற்றைய தினம் வெளியிட்டுள்ளது. பிப்ரவரி 1 ஆம் தேதியன்று ஒன்றிய அரசின் நிதிநிலை அறிக்கை வெளியாக இருக்கிறது. அதற்கு முன் பொருளாதார ஆய்வறிக்கையை ஒன்றிய அரசு வெளியிடுவது வழக்கம். இந்த அறிக்கையை நேற்றைய தினம் ஒன்றிய நிதி அமைச்சர் நிர்மலா சீதாராமன், நாடாளு மன்றத்தில் தாக்கல் செய்துள்ளார்.

இந்தியாவை ஒவ்வொரு துறையிலும் பிரித்து அதன் நிலைமைகளை இந்த ஆய்வறிக்கை சொல்கிறது.

இந்த அறிக்கையின்படி, நடப்பு நிதியாண்டில் இந்தியாவின் மொத்த உள்நாட்டு உற்பத்தி வளர்ச்சி வீதம் 7.4 சதவிகிதமாக இருக்கும் என கணிக்கப்பட்டுள்ளது. ஒட்டுமொத்த இந்தியாவுக்கான ஆய்வறிக்கையாக அது இருந்தாலும் தமிழ்நாட்டை, தமிழ்நாட்டின் செயல்பாட்டை, அதன் வளர்ச்சியை ஒன்றிய ஆய்வறிக்கை பல்வேறு இடங்களில் பாராட்டி இருக்கிறது.

- ★ இந்தியாவின் உற்பத்தித் துறையில் தமிழ்நாடு, கர்நாடகா, தெலுங்கானா, மராட்டியம் போன்ற மாநிலங்கள் 40 விழுக்காடு பங்கு வகிக்கின்றன.
- ★ அதிநவீன தொழில்நுட்பம், ஐ.டி., நிதி போன்ற துறைகளின் வளர்ச்சி தென் மாநிலங்களில் அதிகளவில் உள்ளது.
- ★ புதிதாகத் தொழில் தொடங்குவதை ஊக்குவிக்கும் நடவடிக்கையை தமிழ்நாடு மேம்படுத்தி உள்ளது.
- ★ தொழில் ஊக்குவிப்பை ஒற்றைச் சாளர அனுமதி, ஆன்லைன் அனுமதி, நிலச் சீர்திருத்தம் சாத்தியப்படுத்தி உள்ளது.
- ★ கூரிய மின் உற்பத்திப் பூங்கா, மாவட்ட அளவிலான கார்பன் குறைப்புத் திட்டங்களில் சிறப்பான தொழில் ஊக்குவிப்பு நடவடிக்கை எடுக்கப்பட்டுள்ளது.
- ★ மின்சாரக் குறைப்புத் திட்டங்களிலும் தொழில் ஊக்குவிப்பு நடவடிக்கை சிறப்பாக எடுக்கப்பட்டுள்ளது.
- ★ உற்பத்தித் துறை வேலைவாய்ப்பில் நாட்டிலேயே தமிழ்நாடு முதலிடத்தில் உள்ளது.
- ★ நாட்டின் ஒட்டுமொத்த உற்பத்தித் துறை வேலைவாய்ப்பில் சுமார் 15 விழுக்காடு பங்களிப்புடன், தமிழ்நாடு முதலிடத்தில் உள்ளதாக இந்த அறிக்கை பாராட்டு தெரிவித்துள்ளது. உற்பத்தித் துறை வேலைவாய்ப்பில் குஜராத் 13 விழுக்காடும், மகாராஷ்டிரா 13 விழுக்காடும், உத்தரப் பிரதேசம் 8 விழுக்காடும், கர்நாடகா 6 விழுக்காடும் உள்ளன.
- ★ இந்தியாவில் ஆலைத் தொழிலாளர்களில் 60 விழுக்காட்டினர் தமிழ்நாடு உட்பட 7 மாநிலங்களில் உள்ளனர்.
- ★ நாட்டில் பெரும் தொழிற்சாலைகள் அதிகம் உள்ள முதல் 8 மாநிலங்களில் தமிழ்நாடும் ஒன்று.
- ★ நாட்டுக்கே முன்னோடியாக தமிழ்நாட்டின் 'தோழி' விடுதிகள் உள்ளன. பெண்களுக்குப் பாதுகாப்பான சூழலை உருவாக்கி வேலைவாய்ப்பைப் பெருக்க தமிழ்நாட்டின் 'தோழி விடுதி' திட்டம் சிறந்த உதாரணமாக அமைந்துள்ளது. பெண்களின் வேலைவாய்ப்பைப் பெருக்க நினைக்கும் மாநிலங்களுக்கு தமிழ்நாடு அரசின் 'தோழி விடுதி' திட்டம் மிகச் சிறந்த எடுத்துக்காட்டாக அமைந்துள்ளது.
- ★ பெண்கள் வேலைவாய்ப்பைப் பெருக்கும் திட்டங்களை தீட்ட தமிழ்நாடு மற்ற மாநிலங்களுக்கு முன்னோடியாக உள்ளது.
- இவ்வாறு பல்வேறு இடங்களில் தமிழ்நாட்டைப் பாராட்டி இருக்கிறது ஒன்றிய அரசு வெளியிட்டுள்ள பொருளாதார அறிக்கை.

உற்பத்தித் துறை வேலை வாய்ப்பு தான் இதில் மிகமிக முக்கியமானது. அதில் நாட்டின் ஒட்டுமொத்த வேலை வாய்ப்பில் தமிழ்நாடு 15 விழுக்காடு பங்களிப்பைத் தந்து முதலிடத்தை வகிப்பது தான் உன்னிப்பாகக் கவனிக்க வேண்டியது ஆகும். பல்வேறு நெருக்கடிகள் மிகுந்த சூழலில் இந்தச் சாதனை எட்டப்பட்டுள்ளது.

பொருளாதார ஆய்வறிக்கை என்பது இந்தியப் பொருளாதாரத்தின் தற்போதைய நிலை பற்றி மட்டுமல்ல, எதிர்கால வளர்ச்சியின் போக்கையும் கணிக்கக் கூடியதாக இருக்கும். அந்த வகையில் தமிழ்நாட்டின் வளர்ச்சி யானது அனைத்து வகையிலும் முன்னோக்கிய பாய்ச்சலை நிகழ்த்தி வருவதை ஒன்றிய அரசின் பொருளாதார அறிக்கை ஒப்புக் கொண்டுள்ளது.

இந்த ஆண்டு மட்டுமல்ல, கடந்த ஆண்டும் இதே போன்ற ஆய்வறிக்கையை ஒன்றிய அரசு வெளியிட்டது. 31.1.2025 அன்று 2024-25ஆம் ஆண்டிற்கான பொருளாதார ஆய்வறிக்கை அப்போது முன் வைக்கப்பட்டது. அந்த அறிக்கையிலும் தமிழ்நாடு அரசு பாராட்டப்பட்டது.

- ★ இந்தியாவின் தோல்பொருட்கள் மற்றும் காலணிகள் உற்பத்தியில் 38 விழுக்காடு பங்களிப்புடன் இந்தியாவின் மொத்த தோல்பொருட்கள் ஏற்றுமதியில் 47 விழுக்காடு பங்களிப்பையும் தமிழ்நாடு வழங்கி யுள்ளது. இது பெண்களுக்கான வேலைவாய்ப்பை வளர்த்துள்ளது.
- ★ தமிழ்நாட்டில் முதலீட்டாளர்களின் தேவைக்கு ஏற்ப வழங்கப்படும் ஊக்கத் தொகை முறை, மூலதன மானியங்கள், ஊதிய மானியங்கள் மற்றும் நில விலை மானியங்கள் போன்றவற்றை தமிழ்நாடு அரசு சிறப்பாக வழங்கி வருகிறது.
- ★ தமிழ்நாட்டின் இல்லம் தேடி கல்வித் திட்டத்தை ஒரு புதுமையான முயற்சி. தரமான கல்வி வழங்குவதில் இந்தியாவிலேயே தமிழ்நாடு இரண்டாவது இடத்தில் இருக்கிறது. இதற்குக் காரணம் பள்ளிக் கல்வித் துறையால் கொண்டுவரப்படும் பல்வேறு திட்டங்கள் ஆகும்.
- இவை மூன்றும் கடந்த ஆண்டு வெளியிடப்பட்ட பொருளாதார ஆய்வறிக்கையில் தரப்பட்ட பாராட்டு ஆகும். இதே போன்ற பாராட்டுத் தான் இந்த ஆண்டு அறிக்கையிலும் தமிழ்நாடு அரசுக்கு கிடைத்துள்ளது.

சிறப்புத் திட்டங்கள் தராமல், நிதி தராமல் இருந்தாலும் தமிழ்நாட்டின் வளர்ச்சியை ஒப்புக் கொண்டு அறிக்கையில் மறக்காமல் குறிப்பிடும் ஒன்றிய அரசுக்கு நன்றி தெரிவிக்கத்தான் வேண்டும்.



உத்தமர் காந்தியடிகள் அவர்களின் 79வது நினைவு நாளையொட்டி தமிழ்நாடு அரசின் சார்பில் முதலமைச்சர் மு.க. ஸ்டாலின் அவர்கள் நேற்று (30.1.2026) சென்னை, எழும்பூர், அரசு அருங்காட்சியகத்தில் அமைந்துள்ள உத்தமர் காந்தியடிகள் அவர்களின் திருவுருவச் சிலைக்கு கீழ் அவங்கரித்து வைக்கப்பட்டுள்ள அவரது திருவுருவப் படத்திற்கு மலர்தூவி மரியாதை செலுத்தினார். இந்நிகழ்வின் போது, அமைச்சர்கள் மா. சுப்பிரமணியன், பி.கே. சேகர்பாபு, சட்டமன்ற உறுப்பினர்கள் இ. பரந்தாமன், தாயகம் கவி, பிரபாகராஜா, வெற்றியடிகள், ஜோசப் சாமுவேல், தமிழ்நாடு சேமிப்புக் கிடங்கு நிறுவனத்தின் தலைவர் ப. ரங்கநாதன், தலைமைச் செயலாளர் நா. முருகானந்தம் மற்றும் அரசு உயர் அலுவலர்கள் உடனிருந்தனர்.



உத்தமர் காந்தியடிகளின் நினைவு நாளான தியாகிகள் நாளையொட்டி, முதலமைச்சர் மு.க.ஸ்டாலின் அவர்கள் தலைமையில் நேற்று (30.1.2026) சென்னை, எழும்பூர், அரசு அருங்காட்சியகத்தில் துணை முதலமைச்சர் உதயநிதி ஸ்டாலின், மருத்துவம் மற்றும் மக்கள் நலவழித் துறை அமைச்சர் மா. சுப்பிரமணியன், இந்து சமயம் மற்றும் அறநிலையங்கள் துறை அமைச்சர் பி.கே. சேகர்பாபு, சட்டமன்ற உறுப்பினர்கள் இ. பரந்தாமன், தாயகம் கவி, பிரபாகராஜா, வெற்றியடிகள், ஜோசப் சாமுவேல், தமிழ்நாடு சேமிப்புக் கிடங்கு நிறுவனத்தின் தலைவர் ப. ரங்கநாதன், தலைமைச் செயலாளர் நா. முருகானந்தம், பொதுத்துறை முதன்மைச் செயலாளர் திருமதி ரீடா ஹரிஷ் தக்கர், தமிழ் வளர்ச்சி மற்றும் செய்துறை செயலாளர் வே. ராஜாராமன், அரசு உயர் அலுவலர்கள் மற்றும் பணியாளர்கள் தீண்டாமை ஒழிப்பு உறுதிமொழி ஏற்றுக்கொண்டனர்.

திருவண்ணாமலை மாவட்ட தி.மு.க. சார்பில்

பேரறிஞர் அண்ணா 57வது நினைவுநாள் ஊர்வலம்! அமைச்சர் எ.வ.வேலு தலைமையில் நடைபெறுகிறது!

திருவண்ணாமலை, ஜன.31-திருவண்ணாமலை ஓயாது பாடுபட்ட உத்தமர் கட்டமை, கண்ணியம், கட்டுப்பாடு எனும் தாரக மந்திரத்தை அரசியல் உலகிற்கு அறிமுகம் செய்துவைத்த ஆற்றலாளர். இப்படைதோற்கின் எப்படை வெல்லும் என்று தம்பியர் பெரும் படைகண்டு, நெஞ்சுயர்த்தி பெருமிகம் கொண்ட பெருமகன், மெட்ராஸ் ஸ்டேட் என்ற பெயரை தமிழ்நாடு என்று பெயர் மாற்றம் செய்து, தாய் தமிழுக்கு பெயர் தந்த தனிபெரும் தனயன் சுயமரியாதைச் சுடரொளி சொக்கவைக்கும் சொற்பொழிவாளர் எழுத்து வேந்தர் தென்னகத்தின் மிகப்பெரும் அரசியல் தலைவர் பேரறிஞர் அண்ணா அவர்களின்

வாழ்நாளெல்லாம் ஓயாது பாடுபட்ட உத்தமர் கட்டமை, கண்ணியம், கட்டுப்பாடு எனும் தாரக மந்திரத்தை அரசியல் உலகிற்கு அறிமுகம் செய்துவைத்த ஆற்றலாளர். இப்படைதோற்கின் எப்படை வெல்லும் என்று தம்பியர் பெரும் படைகண்டு, நெஞ்சுயர்த்தி பெருமிகம் கொண்ட பெருமகன், மெட்ராஸ் ஸ்டேட் என்ற பெயரை தமிழ்நாடு என்று பெயர் மாற்றம் செய்து, தாய் தமிழுக்கு பெயர் தந்த தனிபெரும் தனயன் சுயமரியாதைச் சுடரொளி சொக்கவைக்கும் சொற்பொழிவாளர் எழுத்து வேந்தர் தென்னகத்தின் மிகப்பெரும் அரசியல் தலைவர் பேரறிஞர் அண்ணா அவர்களின்

57வது நினைவுநாள் அமைதி ஊர்வலம் நடைபெறுவது. 03.02.2026 செவ்வாய்க் கிழமை காலை சரியாக 9.00 மணிக்கு, திருவண்ணாமலை, காந்தியிலை அருகிலிருந்து, பேரறிஞர் அண்ணா அவர்களின் 57வது நினைவுநாள் அமைதி ஊர்வலம் நடைபெறுவது. ஊர்வலத்திற்கு பொதுப்பணித் துறை அமைச்சர் எ.வ.வேலு அவர்கள் தலைமையேற்று, பேரறிஞர் அண்ணா அவர்களின் திருவுருவச்சிலைக்கு மாலை அணிவித்து மரியாதை செலுத்துகிறார்.

மன்ற உறுப்பினர் சி.என். அண்ணாதுரை, மாவட்ட கழக அவைத் தலைவர் கோ. கண்ணன், தலைமை செயற்குழு உறுப்பினர் இரா.பூதிரன், மாநில பொறியாளர் அணி செயலாளர் கு.கருணாநிதி, தலைமைச் செயற்குழு உறுப்பினர் பொன்.முத்து, மாவட்ட துணைச் செயலாளர் மு.பெ.கிரி, தலைமைச் செயற்குழு உறுப்பினர் பெ.சுதி.சரவணன் மாவட்ட பொருளாளர் எஸ்.பன்னீர் செல்வம், மாவட்ட துணை செயலாளர்கள் பிரியா ப.விஜய ரங்கன், விஜயலட்சுமி ரமேஷ், மாநில தொ.மு.சு., பேரவைச் செயலாளர் க.சௌந்தரராசன், சிவ.ஜெயராஜ், மாநகர செயலாளர் ப.கார்த்திவேல்

மாறன் ஆகியோர் முன்னிலை வகிக்கின்றனர். ஊர்வலத்தில் ஒன்றிய செயலாளர்கள் அ.சிவக்குமார், மு.பன்னீர்செல்வம், வி.பி. அண்ணாமலை, ஆராஞ்சி, ஆறுமுகம், சி.சுந்தரபாண்டியன், மெய்யூர், சந்திரன், த.ரமணன், பெ.கோவிந்தன், ப.கேசவன், கோ.ரமேஷ், சி.மாரிமுத்து, எஸ்.சிவசேமன், க.சுப்பிரமணி, இரா.ராஜேந்திரன், ஆர்.வி.சேகர், கி.ஆறுமுகம், பா.ராமஜெயம், த. செந்தில் குமார், அ.ஏழுமலை, த.மனோகரன், நகர செயலாளர் மு.அன்பழகன் பேரூர் செயலாளர்கள் சி.கே.அன்பு, ப.முருகையன், எம்.சீனுவாசன், மாநகர மேயர் நிர்மலா வேல்மாறன், துணை மேயர் சு.ராஜாங்கம் மற்றும் மாவட்ட, ஒன்றிய, நகர, பேரூர் மற்றும் கிளைகழக நிர்வாகிகள், அணிகளின் நிர்வாகிகள் உள்ளாட்சி அமைப்பின் பிரதிநிதிகள், வட்டக் கழக நிர்வாகிகள் மற்றும் கழக முன்னோடிகள் பெருந்திரளாக கலந்து கொள்கிறார்கள்.



துணை முதலமைச்சர் உதயநிதி ஸ்டாலின் அவர்கள் நேற்று (30.1.2026) சென்னை அசோக் நகர் தகைசால் அரசு மகளிர் மேல்நிலைப் பள்ளியில் 11.90 கோடி ரூபாய் மதிப்பீட்டில் 3 தளங்களில் 40 கூடுதல் வகுப்பறைகளுடன் கட்டப்பட்ட புதிய கட்டடத்தை திறந்து வைத்தார். இந்நிகழ்வில், பள்ளிக் கல்வித்துறை அமைச்சர் முனைவர் அன்பில் மகேஸ் பொய்யாமொழி, சட்டமன்ற உறுப்பினர்கள் த. வேலு, ஜெ.கருணாநிதி, ஏ.எம்.வி.பிரபாகர ராஜா, பள்ளிக் கல்வித் துறை கூடுதல் தலைமைச் செயலாளர் பி. சந்திரமோகன், பள்ளிக் கல்வி இயக்குநர் முனைவர் ச.கண்ணப்பன், தொக்க கல்வி இயக்குநர் முனைவர் பூ.அ. நரேஷ் உள்பட அரசு அலுவலர்கள், ஆசிரியர்கள், முன்னாள் மாணவர்கள் உடனிருந்தனர்.